

تذکرہ  
امام احمد رضا بریلوی

اپنوں اور غیروں کی نظریں

محمد عبدالحمید شرف قادری

مکتبہ قادریہ  
جامعہ نظامیہ ضلوعہ  
لاہور



رسالہ \_\_\_\_\_ امام احمد رضا بریلوی اپنوں اور بیگانوں کی نظر میں  
تالیف \_\_\_\_\_ محمد عبدالجبار شرف قادری  
کتابت \_\_\_\_\_ مولانا شاہ محمد کشتی انصاری قصبہ، فون ۳۱۲۲۲  
پروف ریڈنگ \_\_\_\_\_ مولانا بشیر احمد سدیدی  
مطبع \_\_\_\_\_  
بار اول \_\_\_\_\_ صفر المظفر ۱۴۰۶ھ / ۱۹۸۵ء  
ناشر \_\_\_\_\_

\_\_\_\_\_ ملنے کا پتا \_\_\_\_\_

مکتبہ قادریہ، جامعہ نظامیہ رضویہ، لوہاری منڈی لاہور  
رضائے کیشیز، مین بازار داتا دربار لاہور

انجمن رضائے مصطفیٰ، چاہ میران لاہور



ان دنوں چار صفحے کا ایک پمفلٹ ”عقائد جماعت بریلویہ رضویہ“ بڑی  
تعداد میں ملک بھر میں تقسیم کیا جا رہا ہے جس میں غلط بیانی اور دروغ گوئی  
سے کام لیتے ہوئے علمائے اہل سنت پر کھپڑ اچھالنے کی کوشش کی گئی ہے  
یہ اشتعال انگیز کارروائی عین اس وقت کی جا رہی ہے جبکہ داخلی اور خارجی  
سازشوں کے ذریعے ملک پاک کے امن و سکون کو درہم برہم کرنے کی مذموم  
کوششیں جاری ہیں۔ اس قسم کے لٹریچر سے امن و امان کی صورت حال بحال  
کرنے میں قطعاً مدد نہیں مل سکتی اور نہ ہی اسے ملکی سلامتی کے لئے نیک فال  
قرار دیا جاسکتا ہے۔

بعض ارباب علم و دانش کے نزدیک اس قسم کے بیڑہ پروپیگنڈے  
کو نظر انداز کر دینا چاہئے جبکہ بعض احباب کی رائے یہ ہے کہ تحقیق حال کا  
انہما ضروری ہے تاکہ سادہ لوح مسلمان کسی غلط فہمی کا شکار نہ ہوں۔ آئندہ سطوریں  
مختصر طور پر ان راہنمات کے پھرے سے نقاب ہٹایا جاتا ہے۔

① ایک حدیث کا ترجمہ نقل کیا گیا ہے جس کا خلاصہ یہ ہے کہ قیامت سے پہلے  
تین رجال پیدا ہوں گے جن میں سے ”السیلہ“، ”العنسی“ اور ”الختار“ ہیں۔  
ادھر مولانا احمد رضا افعال صاحب کا ایک نام ”الختار“ ہے۔ ہم رضانیوں سے  
گزارش کرتے ہیں کہ وہ ہمیں بتادیں کہ ان کے نزدیک اس حدیث میں ”الختار“ سے مراد  
کون ہے؟ (پمفلٹ)

تعجب ہے کہ جن لوگوں کے نزدیک غیب کا علم کبھی نبی کو دیا گیا اور نہ ولی کو



دیکھتے تقویۃ الایمان) انہیں یہ حدیث پیش کرتے ہوئے یہ بھی احساس نہ ہوا کہ یہ حدیث تو ہمارے عقیدے ہی کے خلاف ہے، اس میں تو آیاتِ غیب کی خبر گئی ہے۔ (ب) کیا اس سے پہلے کسی محدث یا دیوبندی عالم نے یہ بیان کیا ہے کہ المختار سے مراد امام احمد رضا بریلوی ہیں اور اگر نہیں تو آپ کو دین میں یہ نئی بدعت نکالنے کی کس نے اجازت دی ہے؟

(ج) قیامت سے پہلے دجالوں کے ظہور کے بارے میں امام مسلم کی روایت میں یہ الفاظ ہیں كَلِمَاتٍ مِنْ عَمَلِ النَّبِيِّ ان میں سے ہر ایک کا گمان یہ ہو گا کہ وہ نبی ہے۔ امام ابو داؤد، امام ترمذی اور امام ابن حبان کی روایت میں ہے کہ ان میں سے ہر ایک کا گمان ہو گا کہ وہ اللہ کا رسول ہے، المختار سے مراد امام احمد رضا بریلوی لینے والے بھی جانتے ہیں کہ امام اہل سنت کا بوقلم جہتہ ان لوگوں کے تعاقب میں رہا جو تصویب میں لقب لگانا چاہتے تھے جیسے مرزا غلام احمد فادیانی اور اُس کے تبعین، یا وہ ختم نبوت کا ایسا حصے بیان کرتے تھے جس کے اعتبار سے کسی نئے نبی کے آنے سے ختم نبوت میں کوئی فرق نہیں پڑتا مولوی محمد قاسم نانوتوی بانی دارالعلوم دیوبند لکھتے ہیں:-

”بلکہ اگر بالفرض بعد زمانہ نبوی صلے اللہ علیہ وسلم کوئی نبی پیدا ہو تو پھر بھی خاتمیت محمدی میں کچھ فرق نہ آئے گا۔“

(تجزیر النکس، کتب خانہ امادہ، دیوبند، ص ۲۴)

لہذا کہنے دیجئے کہ امام احمد رضا بریلوی کو دجال المختار کا مصداق قرار دینا حدیثِ پاک کی کھلی ہوئی تحریف ہے۔

یہ بھی پیش نظر رہے کہ مولوی اشرف علی تھانوی صاحب کا ایک عقیدت مند پہلے خواب میں اور پھر بیداری میں لا الہ الا اللہ اشرف علی رسول اللہ پڑھنا ہے درود

شریف اس طرح پڑھتا ہے اللَّهُمَّ صَلِّ عَلَي سَيِّدِنَا وَوَلَدَيْتِنَا وَمَوْلَانَا أَشْرَفْتَ عَلَيَّ۔ اس نے اپنے مکتوب میں لکھا کہ زبان میرے قابو میں نہیں ہے، بجائے اس کے کہ جواب میں اسے توبہ و استغفار کی تلقین کی جاتی، تھانوی صاحب اسے لکھتے ہیں:

”اس واقعہ میں تسلی تھی کہ جس کی طرف تم رجوع کرتے ہو وہ بعونہم تعالیٰ تبلیح سنت ہے۔“

(الاہ، ۱۰، ماہ صفر ۱۳۳۶ھ، امداد المطالع مخزنہ مجنون ص ۳۵)

الذاکبر! اس کے باوجود انہیں اصرار ہے کہ حدیث شریف میں جس المختار کا ذکر ہے اُس سے مراد احمد رضا خان ہیں، کیا اس لئے کہ ان کے رشحاتِ قلم قہر الدیان علی مرتد بقایان، السور والعقاب، حجاز اللہ عدوہ وغیرہ رسائل و فتاویٰ نے مخالفین ختم نبوت کے ایوانوں میں زلزلہ بپا کر رکھا ہے؟

(۵) علامہ محمد بن عبدالعقابی زرقانی مالکی، امام ابو یعلیٰ کی اس روایت نقل کرنے کے بعد مسیلمہ کذاب، اسود عسی وغیرہ کے ظہور کا ذکر کر کے فرماتے ہیں:

ثم كان اول من خرج بعد هذا المختار بن ابي عبيد الشقفي..... ثم سار له الشيطان فادعى النبوة وشرع ان جوبيل ياتيہ۔

(شرح المواہب اللدنیہ، مطبوعہ مصر ۱۲۹۲ھ، ج ۷، ص ۲۶۵)

”پھر ان کے بعد پہلا شخص مختار بن ابی عبید الشقفی تھا، شیطان نے اسے سبز باغ دکھائے تو اُس نے نبوت کا دعوے کر دیا اور کہا کہ میرے پاس جبریل امین آتے ہیں۔“

حضرت اسماعیل بن سیدنا ابو بکر صدیق رضی اللہ تعالیٰ عنہما نے حجاج بن یوسف



کو مخاطب کرتے ہوئے فرمایا یہیں رسول اللہ صلی اللہ علیہ وسلم نے فرمایا تھا کہ قبیلہ  
ثقیف میں ایک کذاب ہوگا اور ایک خوشخوار کذاب تو ہم دیکھ چکے، جہاں تک خوشخوار کا  
تعلق ہے تو میری رشتے میں وہ تم ہی ہو۔ (اسلم شریف عربی، مکتبہ شیعہ دہلی، ج ۲ ص ۳۱۲)

امام نووی اس حدیث کی شرح میں فرماتے ہیں :-

”حضرت اسماعیل کا یہ فرمان کہ کذاب تو ہم دیکھ چکے، اس سے اُن کی مراد  
المختار بن ابی عبدیثقیف ہے، وہ سخت جھوٹا تھا، اس کا بدترین جھوٹ،  
اس کا یہ دعویٰ ہے تھا کہ جبریل امین علیہ السلام اس کے پاس آتے ہیں۔  
علماء کا اس پر اتفاق ہے کہ اس جگہ کذاب سے مراد المختار بن ابی  
اور نبیر (خوشخوار) سے مراد حجاج بن یوسف ہے“

(شرح مسلم، ج ۲، ص ۳۱۲)

④ کہتے ہیں امام احمد رضا خاں صاحب کارنگ بہت سیاہ تھا اور خالص  
کے مخالفین ان کو اس رو سیاہی پر عار دلا کر کرتے تھے۔ مانوڈ البریجیہ (پمفلٹ)

جن لوگوں کے دل عشق رسالت سے محرومیت کے سبب سیاہ ہو چکے تھے انہی  
لنگاہوں کا اندھیرا تھا جسے انہوں نے امام احمد رضا بریلوی کے رنگ کی سیاہی سے تعبیر کیا۔  
ڈاکٹر عابد احمد علی، سابق مہتمم بیت القرآن، پنجاب پبلک لائبریری، لاہور، اپنا  
مشاہدہ بیان کرتے ہیں :-

”حضرت والا (امام احمد رضا بریلوی) بلند قامت، خوبصورت اور سرخ و سفید  
رنگ کے مالک تھے، ڈاڑھی اس وقت سفید ہو چکی تھی مگر نہایت خوبصورت تھی“

(مقالاتِ یوم رضا، رضا اکیڈمی، لاہور، ج ۳ ص ۱۸)

مشہور ادیب اور نقاد نیا فتحپوری نے آپ کی زیارت کی تھی، وہ لکھتے ہیں :-  
”اُن کا نورِ علم ان کے چہرے بسترے سے ہو گیا تھا، فرشتی خاکساری

کے باوجود اُن کے رستے زیبا سے حیرت انگیز حد تک خوب ظاہر ہوتا تھا۔“

(پروفیسر محمد سعید احمد، اختتامیہ خیابانِ صفا، طبع لاہور، ص ۱)

لطیف کی بابت کہ اس جھوٹ کے لئے بدنام زمانہ کتاب البریلویہ کا حوالہ دیا گیا ہے  
جس میں اقترا برپا از لوین کا طومار باندھا گیا ہے اور جو اہل علم کے ہاں کسی وقعت  
کی حامل نہیں ہے۔ البریلویہ کا جواب اندھیرے سے اجالے تک کے نام سے  
چھپ چکا ہے۔

③ احمد رضا خاں نے وفات سے ۲ گھنٹے، امنٹ پہلے یہ وصیت کی تم سب  
محبت اور اتفاق سے رہو اور حتیٰ المكان (حتیٰ الامکان) ائبارع شریعت نہ چھوڑو (نہ  
چھوڑو) اور میرا دین جو میری کتب سے ظاہر ہے اس پر مضبوطی سے قائم رہنا  
ہر فرض سے اہم فرض ہے۔ (وصایا شریف ص ۱) (پمفلٹ)

اس وصیت پر کیا اعتراض ہے؟ اس کا کوئی تذکرہ نہیں دراصل یہ نفی  
کا کرشمہ ہے، دین نام ہے اسلامی عقائد کا، امام احمد رضا بریلوی نے اپنی کتابوں  
میں جن عقائد کا بیان کیا ہے وہ وہی عقائد ہیں جو چودہ سو سال سے امت مسلمہ  
کے چلے آ رہے ہیں ان اسلامی عقائد پر قائم رہنا بہر حال ضروری ہے، جبر و اکراہ  
کی صورت میں بھی تصدیق قلبی کا برقرار رہنا ضروری ہے شریعت عملی احکام کو کہتے  
ہیں جن پر بقدر طاقت عمل کیا جائے گا (یکلفنا اللہ نفسا الاوسعما) (البقرہ، الآیۃ ۲۸)

④ آئینہ تحریرات (نقل کفر کفر نباشد)

خدا ناپچا تفرکتا ہے۔ (پمفلٹ)

معلوم ہوتا ہے کہ ان لوگوں کی بصیرت کی طرح بصارت بھی زائل ہو چکی ہے  
ورنہ اتنا بڑا جھوٹ نہ بولتے۔ امام احمد رضا بریلوی نے جو عقیدہ نقل کیا ہے وہ ان کے  
ذمہ لگا دیا گیا ہے، انہوں نے فرمایا: ”وہابی ایسے کو خدا کہتا ہے“



اس کے بعد متعدد اوصاف گنوائے جو اللہ تعالیٰ کے لئے دیوبندی اور وہابی مکتب فکر کے مطابق ممکن ہیں، مخالفین نے سیاق و سباق دیکھ کر غیور پڑ دیا کہ احمد رضا خاں صاحب کے نزدیک معاذ اللہ! خدا ناچتا مقرر کیا ہے۔ حیرت ہے کہ نقل کفر کفر نباشد "مقرر فرمایا نقل کرنے کے باوجود امام احمد رضا بریلوی نے جو وہابیوں کا قول نقل کیا تھا وہ ان کے مرقعہ چھوڑ دیا، پھر امام احمد رضا خاں بریلوی نے تو وہابیہ سے یہ نقل کیا تھا کہ :-  
وہ (خدا) جس کا بہکنا، بھولنا، ..... حتیٰ کہ مر جانا سب کچھ ممکن ہے۔"

جاہل ناقل نے اسے صرف ممکن نہیں سمجھ دیا بلکہ یہ تبدیلی کر دی کہ اللہ تعالیٰ ان اوصاف کے ساتھ بالفعل موصوف ہے (خدا ناچتا مقرر کیا ہے)۔

دراصل ۲۵ اگست ۱۸۸۹ء کو دیوبندی مکتب فکر کے شیخ الہند مولوی محمود حسن صاحب نے اخبار نظام الملک میں ایک بیان دیا :-

"چوری، شراب خوری، جہل، ظلم سے معارضہ کم فہمی، یہ کلیہ ہے کہ جو مقدور العبد ہے، مقدور اللہ ہے۔"

(سبحان السبوح، نوری کتب خانہ لاہور ص ۳-۱۲۲)

اس کا عام فہم مطلب ہے کہ جو کچھ بندہ کر سکتا ہے اللہ تعالیٰ بھی کر سکتا ہے، اس پر رد کرنے ہوتے امام احمد رضا بریلوی نے متعدد اوصاف اور عیوب گنوائے جو انسان کر سکتا ہے، مذکورہ بیان کے مطابق وہ سب کام اللہ تعالیٰ بھی کر سکتا ہے، فتاویٰ رضویہ (مطبوعہ فیصل آباد) ج ۱ ص ۹۱ پر اسی قاعدہ کلیہ کے مطابق فرماتے ہیں کہ ان لوگوں کے نزدیک خدا کسے کہتے ہیں :-

"وہابی ایسے کو خدا کہتا ہے جسے مکان، زمان، ہمت، ماہیت ترکیب عقلی سے پاک کہنا بدعت حقیقیہ کے قبیل سے اور مرتکب کفروں کے

سامعہ گننے کے قابل ہے۔۔۔۔۔ ایسے کو جس کا بہکنا، بھولنا، سونا، اُٹو گھٹنا، غافل رہنا، ظالم ہونا حتیٰ کہ مر جانا سب کچھ ممکن ہے۔۔۔۔۔ یہ ہے وہابیہ کا خدا، کیا خدا ایسا ہوتا ہے؟"

(فتاویٰ رضویہ، مطبوعہ فیصل آباد، ج ۱، ص ۷۹۱)

غور کیجئے کہ اس عبارت کا نہ تو ابتدائی حصہ نقل کیا نہ آخری بلکہ درمیان سے عبارت نقل کر دی ہے، پھر ہر ایک وصف پر نہ بھی لگا ہوا تھا اُسے بھی نقل نہیں کیا، کیوں؟ اس لئے کہ پوری عبارت نقل کر دیتے تو خیانت فوراً کھل جاتی، اتنی دیدہ دلیری تو کبھی دیکھی نہ سنی ع

سید لاہور مست دزدے کہ بجھ چسراغ دارد

⑤ حضور (صلی اللہ علیہ وسلم) کے بعد رسالت کا دروازہ کھلا ہے،

اعلیٰ حضرت نے حدائق بخشش حصہ دوم ص ۱۷ پر فرمایا :

انجام فرمے آغاز رسالت باشد این گوہم تابع عبد القادر

(ترجمہ) حضرت شیخ عبدالقادر کے بعد پھر سے رسالت کا آغاز ہوگا اور وہ نیا رسول

بھی حضرت شیخ جیلانی کا تابع ہوگا۔ (مبطلٹ)

مشہور مقولہ ہے کہ من لم یعرف الفقه فقد صنف فیہ "جسے فقہ اتی ہی نہیں وہ فقہ کی کتاب کا مصنف بن بیٹھا، اللہ تعالیٰ کی قدرت کہ جن لوگوں میں امام احمد رضا بریلوی کا کلام سمجھنے کی لیاقت ہی نہیں وہ بھی ان کے نکتہ چینی اور طعن و تشنیع ضروری خیال کرتے ہیں۔

دراصل مذکورہ شعر ایک رباعی کا حصہ ہے جو دو شعروں پر مشتمل ہے اس کا دوسرا شعر نقل کیا گیا ہے پہلا کیوں چھوڑ دیا؟ اس لئے کہ دوسرے شعر کا من گھڑت مطلب بیان کر دیا پہلے شعر کا مطلب پتے ہی نہ پڑا، مکمل رباعی یہ ہے :-



برودت اور راجع عبد القادر ایک شاہد و دو صالح عبد القادر  
انجام دے آغاز رسالت باشد ایک گوہر تاج عبد القادر  
اهدائق بخشش مدینہ پیشنگ کمپنی، کراچی، ج ۲، ص ۲۷  
اس رباعی میں حضرت محبوب جانی شیخ عبد القادر جیلانی رضی اللہ تعالیٰ عنہ  
کے نام نامی عبد القادر کے لطافت کی طرف اشارہ ہے جس کا چوتھا اور ساتواں  
حرف الف ہے اور آخری حرف راء ہے، اسی حرف کے انجام سے تعبیر کیا ہے۔  
(ترجمہ رباعی) (۱)، اللہ تعالیٰ کی وحدت پر ایک شاہد عبد القادر کا چوتھا حرف  
(الف) اور دوسرا شاہد ساتواں حرف (الف) ہے۔  
(۲) اس نام مبارک کا آخری حرف (راء) لفظ رسالت کا پہلا حرف ہے، یہ  
کہو کہ نیکات عبد القادر (نام) کے تابع ہیں (اور اس سے استفادہ ہیں)  
یوں بھی یہ حقیقت ہے کہ مقام ولایت کی جہاں انتہا ہے وہاں سے مقام نبوت و  
رسالت کی ابتداء ہے، پس ہے کہ ع۔

چوں ندیدند حقیقت رہ افسانہ زدند  
نبوت کا کھلا ہوا دروازہ دیکھنا جو تو تھذیرا لکس کا مطالعہ کیجئے جس کی ایک  
عبارت اس سے پہلے گزر چکی ہے۔

(۶) انبیاء علیہم السلام مزارات میں عورتوں سے صحبت کرتے ہیں۔  
انبیاء علیہم السلام کی قبور مطہرہ میں ازواج مطہرات پیش کی جاتی ہیں وہ ان کے  
ساتھ شب باشتی فرماتے ہیں (نور بالہ! اس سے بڑی گستاخی اور کیا ہوگی) (مچلٹ)  
(ملفوظات حصہ سوم ص ۲۷، حامد اینڈ کمپنی اردو بازار، لاہور)

اس جگہ چند امور قابل توجہ ہیں :-  
۱۔ علم مناظرہ کا قاعدہ ہے کہ نقل کرنے والا کسی بات کا ذمہ دار نہیں ہوتا، اس سے

صرف اتنا مظاہرہ کیا جاسکتا ہے کہ اس کا حوالہ اور ثبوت کیا ہے۔ امام احمد رضا بریلوی نے  
اپنے طور پر یہ بات نہیں کہی بلکہ حضرت علامہ محمد عبد الباقی زرقانی شراح مواہب لدنیہ  
سے نقل کی ہے اور علامہ زرقانی نے یہ بات علامہ ابن عقیل ضلی سے نقل کی ہے، ملاحظہ  
تشریح مواہب لدنیہ للزرقانی (مطبوعہ مصر ۱۲۹۲ھ) ج ۶ ص ۱۹۶، اس ثبوت کے بعد  
امام احمد رضا بریلوی پر کسی قسم کی ذمہ داری نہیں رہتی۔

۲۔ یہ کہنا کہ "انبیاء علیہم السلام مزارات میں عورتوں سے صحبت کرتے ہیں" خود ساختہ  
عبارت ہے، اسے امام احمد رضا بریلوی کی طرف منسوب کرنا کسی طرح بھی صحیح نہیں ہے،  
انہوں نے جو کچھ نقل کیا ہے ازواج مطہرات کی نسبت ہے مطلقاً عورتوں کے بارے  
میں نہیں ہے، نیز انہوں نے ہرگز نقل نہیں کیا کہ "عورتوں سے صحبت کرتے ہیں"  
ان کا بیان ہے کہ "وہ ان سے شب باشتی فرماتے ہیں" اور شب باشتی کا معنی رات  
گزارنے کے علاوہ کچھ نہیں ہے۔

مولوی اشرف علی تھانوی صاحب، عبد الماجد دریابادی کے نام ایک مکتوب  
میں ایک سے زائد ہیروئوں کے حقوق بیان کرتے ہوئے لکھتے ہیں :-  
"صرف دو چیزوں میں عدل واجب ہے۔۔۔۔۔ ایک شب باشتی"  
اس میں اختیار ہے کہ مضامین (ایک جگہ لکھیں) ہو یا نہ ہو، مباحثت  
(عمل زوجیت) ہو یا نہ ہو، دوسری چیز الفاق۔"

(حکیم الامت: عبد الماجد دریابادی، ص ۱۷۴)  
اس عبارت نے یہ بات صاف کر دی کہ شب باشتی کا معنی ایک جگہ  
پر رات گزارنے کے علاوہ کچھ نہیں ہے اور اس کے لئے عمل زوجیت ضروری نہیں۔  
حدیث شریف میں ہے:

وَأَيُّكُمْ مِثْلِي فِي آيَاتٍ يُطْعَمُنِي رَيْبِي وَيَسْقِينِي  
(مسلم شریف عربی، مطبع رشیدیہ، دہلی، ج ۱ ص ۳۵)  
"تم میں سے میری مثل کون ہے؟ میں رات گزارتا ہوں میرا رب مجھے کھلاتا پلاتا ہے"







مثال کے بیان سے مقصد کسی بات کو عام فہم انداز میں بیان کرنا مقصود ہوتا ہے یہ مطلب ہرگز نہیں ہونا کہ جس چیز کے لئے مثال دی جا رہی ہے مثال اس کا عین ہے اور ہو ہو اس پر صادق آتی ہے یعنی صاحب کا مقصد صرف اس حقیقت کو مثال سے واضح کرنا ہے کہ کسی کو قریب کرنے کے لئے اس جیسی آواز نکالی جاتی ہے۔ انہوں نے حضور انور صلی اللہ تعالیٰ علیہ وسلم کے لئے شکاری کا لفظ قطعاً استعمال نہیں کیا۔

شاید بعض لوگوں کو یہ مطلب سمجھ نہ آئے اس لئے ایک مثال کے ذریعے سمجھانے کی کوشش کی جاتی ہے۔ ایک دفعہ کسی نے مولوی محمد تقاسم نانوتوی صاحب سے وعظ کہنے کی درخواست کی اور اصرار کیا اس کے جواب میں انہوں نے کہا :-

” وعظ ہم لوگوں کا کام نہیں اور نہ ہمارا وعظ کچھ مؤثر ہو سکتا ہے وعظ کا کام تھا مولانا اسماعیل صاحب سید کا اور انہی کا وعظ مؤثر بھی تھا۔ دیکھو اگر کسی کو پاخانہ پیشاب کی حاجت ہو تو اس کے قلب میں اس وقت تک بے چینی رہتی ہے جب تک وہ ان سے فرا حاصل نہ کر لے اور اگر وہ کسی سے باتوں میں بھی مشغول ہوتا ہے یا کسی ضروری کام میں لگا ہوتا ہے تو اس وقت بھی اس کے قلب میں پاخانہ پیشاب ہی کا تقاضا ہوتا ہے اور طبیعت اس کی لطیف متوجہ ہوتی ہے اور وہ چاہتا ہے کہ جلد سے جلد اس کام سے فراغت پا کر فضا سے حاجت کے لئے جاؤں۔

سو واعظ کی اہمیت وعظ اور اس کے وعظ کی تاثیر کے لئے کم از کم اتنا تقاضا ہے ہدایت تو ضرور ہونا چاہئے جتنا کہ پاخانہ پیشاب کا اگر اتنا بھی نہ ہو تو واعظ وعظ کا اہل ہے اور نہ اس کا وعظ مؤثر ہو سکتا ہے۔ ہم لوگوں کے قلوب میں ہدایت کا اتنا تقاضا بھی نہیں جتنا کہ پاخانہ

پیشاب کا اس لئے نہ ہم وعظ کے اہل ہیں اور نہ ہمارا وعظ مؤثر ہو سکتا ہے۔ ہاں یہ تقاضا مولوی اسماعیل صاحب کے دل میں پورے طور پر موجود تھا اور جب تک وہ ہدایت نہ کر لیتے تھے ان کو چین نہ آتا تھا۔“

(ارواح ثلاثہ حکایات اولیاء دارالاشاعت کراچی، ۲۵۲)

اب اگر کوئی ستم ظریف یہ کہہ دے کہ نانوتوی صاحب نے دہلوی صاحب کے وعظ فرمانے کو فضا سے حاجت قرار دیا ہے تو کیا کوئی دیوبندی اسے تسلیم کر لے گا؟ مقصد صرف یہ واضح کرنا ہے کہ مثال کو بعینہً مثل لے لیا جس کی مثال دی گئی ہے، پرچہ پا کر دینا صحیح نہیں ہے۔

(۸)

حضرت عائشہ رضی اللہ عنہا کا ذکر کرتے ہوئے احمد رضا خاں صاحب حدائق بخشش حصہ سوم ص ۳ پر نظر آ رہا ہے :-

تنگ چست ان کا لباس اور وہ جون کا اہمبار  
مسکی جاتی ہے قب سے کمرنگ لیکن  
یہ پھٹا پڑتا ہے جون میرے دل کی صورت  
کہ ہوتے جاتے ہیں جامہ سے بروں سینہ و بر

توبہ، نحوذ باللہ یہ گستاخ عاشق کہلاتے ہیں خدا را غور کریں۔ (پفلٹ)  
ناظرین کرام! اس پر ایک لطیفہ سن لیں۔ ایک شخص کے سر پر شاعری کا بھٹا سوڑا ہوا  
تو اس نے یہ لاجواب شعر کہا :-

چرخوش گفت سعدی در زلیخا

کہ عشق نمود اول و لے افتاد شکلا!

اسے یہ فکر نہیں تھی کہ دونوں مصرعوں کا وزن بھی صحیح ہوا ہے یا نہیں اور یہ تو اسے خبر ہی نہ تھی کہ زلیخا مولانا جامی کی تصنیف ہے اور دوسرا مصرعہ حافظ شیرازی کا ہے۔ اس نے یہ دونوں چیزیں شیخ سعدی کے کہنے میں ڈال دیں اور اس پر خوش کہنا شروع کر دیا۔ بس یہی حال معترضین کا ہے، انہیں یہ علم ہی نہیں کہ حدائق بخشش حصہ سوم امام احمد رضا دہلوی



کی تصنیف یا ترتیب نہیں اور نہ ہی ان کی زندگی میں شائع ہوا، یہ حصہ مولانا محبوب علی خاں نے ترتیب دیا اور امام احمد رضا بریلوی کے وصال کے دو سال بعد شائع کیا۔ مولانا محبوب علی خاں نے ابتدائی حصہ پر ۲۹ ذی الحجہ ۱۳۴۲ھ کی تاریخ درج کی ہے جب کہ اعلیٰ حضرت کا وصال ۱۳۴۰ھ ماہ صفر میں ہو چکا تھا۔

مولانا محبوب علی خاں صاحب نے حصہ کی ترتیب و اشاعت میں واضح طور پر چند فروگداشتیں ہوئیں۔

- (۱) انہوں نے اس حصہ کا نام حدائق بخشش حصہ سوم رکھا، صرف یہی نہیں بلکہ ٹائٹل پر ۱۳۲۵ھ کا سن بھی درج کر دیا حالانکہ حدائق بخشش صرف پہلے اصل دو حصوں کا تاریخی نام تھا جو ۱۳۲۵ھ میں شائع ہوئے، تیسرا حصہ تو ۱۳۴۲ھ بلکہ اس کے بھی بعد شائع ہوا۔
- (۲) انہوں نے مسودہ ناچھوٹیم پریس ناچھوٹ کے پر کر دیا، پریس والوں نے خود ہی کتبہ کر دیا اور خود ہی چھاپ دیا، مولانا نے اس کے پروف بھی نہیں پڑھے، کاتب نے اسے یا نادانستہ چند اشعار جو بالکل الگ نفعی ام المؤمنین حضرت عائشہ صدیقہ رضی اللہ تعالیٰ عنہا کی شان میں کئے گئے اشعار کے ساتھ ملا کر لکھ دئے۔

ان غلطیوں کا خمیازہ انہیں یوں بھگتنا پڑا کہ خطیب مشرق مولانا شائق احمد نظامی نے ممبئی کے ایک مہنت روزہ میں ایک مراسلہ شائع کر دیا اور مولانا محبوب علی خاں کو اس غلطی کی طرف متوجہ کیا۔

دوسری طرف دیوبندی مکتب فکر کی طرف سے شد و مد کے ساتھ یہ جھلانی لگی کہ مولانا محبوب علی خاں نے حضرت ام المؤمنین کی شان میں گستاخی کی ہے اس لئے انہیں ممبئی کی جامع مسجد سے برطرف کیا جائے۔

ادھر مولانا محبوب علی خاں کی صاف دلی اور پاک نفسی دیکھنے کے جو کچھ ہوا اس میں ان کے قصد و ارادہ کا کوئی ذل نہ تھا، تمام تر غلطی کاتب اور پریس والوں کی تھی، اس کے باوجود انہوں نے رسالہ سنی لکھنؤ اور روزنامہ انقلاب میں اپنا توبہ نامہ چھپوایا اور باکتابانی توبہ بھی کی، اعلان توبہ ملاحظہ ہو۔

” حدائق بخشش حصہ سوم ۳۱ و ۳۲ میں بے ترتیبی سے اشعار شائع ہو گئے تھے، اس غلطی سے بارہا فقیر اپنی توبہ شائع کر چکا ہے، خدا و رسول جل جلالہ وصلی اللہ تعالیٰ علیہ وعلیٰ آلہ وسلم کی توبہ قبول فرمائیں، امین ثم امین اور سنی مسلمان بھائی خدا و رسول کے لئے معاف فرمائیں، جل جلالہ وصلی اللہ تعالیٰ علیہ وعلیٰ آلہ وسلم“

(فیصلہ ششہ عمید قرآنیہ ص ۳۲-۳۱)

اس تفصیل سے یہ حقیقت روز روشن کی طرح عیاں ہو جاتی ہے کہ امام احمد رضا خاں بریلوی پر گستاخی کا الزام کسی طرح بھی درست نہیں بلکہ یہ سراسر بہتان ہے۔ اس حقیقت پر اس سے بڑی شہادت اور کیا ہوگی کہ تیسرا حصہ چھپنے کے بعد مخالف کیمپ کی طرف سے تمام تراجم اعتراضات کی بوچھاڑ مولانا محبوب علی خاں پر تھی جو تیسرے حصہ کے مرتب تھے۔ کسی ایک دیوبندی عالم نے بھی گستاخی کا الزام اعلیٰ حضرت پر نہ لگایا لہذا کہنے دیجئے کہ آج اعلیٰ حضرت پر گستاخی کا الزام لگانے والا فتنہ پرور اور افترا پرداز ہے تفصیل کے لئے دیکھئے فیصلہ رقم مقدمہ مطبوعہ مرکزی مجلس صفا، لاہور۔

در اصل اعلیٰ حضرت بریلوی نے صراط مستقیم، تقویۃ الایمان، تخذیر الکناس، حفظ الایمان اور براہین قاطعہ وغیرہ کتب کی گستاخانہ عبارات کا جو سخت محاسبہ کیا تھا ان عبارات سے توبہ کرنے کی بجائے جو ابی کارروائی کے طور پر ان کے خلاف گستاخ ہونے کا بے بنیاد پروپیگنڈا کیا جاتا ہے۔

صراط مستقیم میں صاف لکھ دیا کہ :

” اور شیخ یا اسی جیسے اور بزرگوں کی طرف خواہ جناب رسالتناک ہی ہوں اپنی ہمت کو لگا دینا اپنے بیل اور گدھے کی صورت میں مستغرق ہونے سے بُرا ہے“

(محمد امین دہلوی، صراط مستقیم اردو مطبوعہ کراچی ص ۱۳)



حفظ الایمان میں یہاں تک لکھ دیا :-

” پھر آپ کی ذاتِ مقدسہ پر علمِ غیب کا حکم کیا جانا اگر بقولِ زید صحیح ہو تو دریافتِ طلب یہ امر ہے کہ اس غیب سے مراد بعض غیب ہے یا کل غیب؟ اگر بعض علومِ غیبیہ مراد ہیں تو اس میں حضور ہی کی کیا تخصیص ہے ایسا علمِ غیب تو زید و عمرو بلکہ ہر صبی و مجنون بلکہ جمیع حیوانات و بہائم کے لئے حاصل ہے“

گھما شرف علی نقانوی، حفظ الایمان، کتب خانہ اعزازیہ دیوبند، ص ۵۵

براہین قاطعہ میں ہے :-

”الحاصل غور کرنا چاہئے کہ شیطان و ملک الموت کا حال دیکھ کر علمِ محیطِ زمین کا فخر عالم کو خلافِ نصوصِ قطعیہ کے بلا دلیل محض قیاسِ فاسدہ سے ثابت کرنا شرک نہیں تو کونسا ایمان کا حصہ ہے، شیطان و ملک الموت کو یہ وسعتِ نص سے ثابت ہوئی، فخرِ عالم کی وسعتِ علم کی کونسی نص قطعی ہے کہ جس سے تمام نصوص کو رد کر کے ایک شرک ثابت کرنا ہے“

(براہین قاطعہ، کتب خانہ امدادیہ، دیوبند، ص ۵۵)

یہ اور اس قسم کی دیگر عبارات پر امام احمد رضا بریلوی نے گرفت کی اور رجوع اور توبہ کا مطالبہ کیا، یہی وہ جرم تھا جس کی بنا پر آئے دن ان پر بے بنیاد الزام لگاتے جاتے ہیں۔ تفصیل کے لئے ملاحظہ ہو دعوتِ نبویہ ترتیب مولانا الحاج محمد منشا تابش قصوری جس میں اصل کتابوں کے صفحات کے عکس دئے گئے ہیں۔

اب ذرا دلِ تقام کر چشمِ حیرت سے درج ذیل اقتباس ملاحظہ فرمائیں

نقانوی صاحب اپنے ایک مکتوبِ الخطوب المذیبہ میں لکھتے ہیں :-

” ایک ذاکرِ صالح کو مکتوف ہوا کہ احقر کے گھر حضرت عائشہ

آنے والی ہیں، میرا ذہن معاً اس طرف منتقل ہوا کہ کم سن بیوی ملے گی، اس مناسبت سے کہ حضور صلی اللہ علیہ وسلم نے حضرت عائشہ رضی اللہ عنہا سے جب نکاح کیا تھا تو حضور کا سن شریف پچاس سے زیادہ تھا اور حضرت عائشہ بہت کم عمر تھیں وہی قصہ یہاں ہے“

(محمداشرف علی نقانوی، الخطوب المذیبہ، ص ۵۵)

یہ خواب نقانوی صاحب کی دوسری بیوی کی آمد سے پہلے کا ہے جو ان کی شاگرد بھی تھیں، ان کی آمد کے بعد کا خواب بھی ملاحظہ کیجئے، نقانوی صاحب کے انتہائی عقیدت مند عبد الماجد دریا بادی ایک مکتوب میں لکھتے ہیں :-

” پرسوں شب گھر میں ایک عجیب خواب دیکھا، دیکھا کہ مدینہ منورہ کی مسجدِ قبا میں حاضر ہیں، وہیں جناب (نقانوی صاحب) کی چھوٹی بیوی صاحبہ بھی ہیں۔ یہ انہیں دیکھ کر بہت خوش ہوئیں انہوں نے دریافت فرمایا رسول اللہ صلی اللہ علیہ وسلم کی تصویر دیکھو گی؟ انہوں نے بڑے اشتیاق کے ساتھ کہا ضرور! اتنے میں کسی نے کہا کہ یہ تو عائشہ صدیقہ ہیں، اب یہ بڑے غور سے انکی طرف دیکھ رہی ہیں کہ صورتِ شکل، وضع و لباس چھوٹی بیوی صاحبہ کا ہے، یہ حضرت صدیقہ کیسے ہو گئیں؟ اتنے میں پھر کسی نے کہا نہیں یہ حضور کی بہو ہیں۔ اب یہ اپنے دل میں اور بھی حیرت کر رہی ہیں کہ حضور کے تو کوئی صاحبزادہ ہی نہ تھے تو ہو کیسی؟ اتنے میں پھر آواز آئی کہ ہر کلمہ گو حضور کی اولاد ہے اور مولانا اشرف علی صیہ بزرگ تو خاص الخاص اولادِ حضور ہیں، ان کی بیوی حضور کی بہو کہلائیں گی“

(عبد الماجد دریا بادی، حکیم الامت (ایٹیمس لدین لاہور، ص ۹-۱۰، ۱۵۴۸)



تھا نوی صاحب اس مخزب کے جواب میں لکھتے ہیں :-  
 " کسی کا حضرت عائشہ کھنا اشارہ ہے دراشت فی بعض الاذت

(الادوات) کی طرف :-  
 (ایضاً ص ۵۴۹)

ان دو خوابوں کے ساتھ ساتھ ایک تیسرا خواب بھی پیش نظر ہے جس کا ذکر اس سے پہلے کیا جا چکا ہے کہ تھا نوی صاحب کا ایک مرید تھا نوی صاحب کا کلمہ پڑھتا ہے، تھا نوی صاحب پر براہ راست درود بھیجتا ہے اور تھا نوی صاحب اسے لکھتے ہیں :-

" اس میں تسلی تھی کہ جس کی طرف تم رجوع کرتے ہو وہ لوجو  
 تعالیٰ تتبع سنت ہے :-"

(الامداد صفر ۱۳۲۶ھ، ص ۳۵)

اب ذرا ایک لمحہ کے لئے رک کر خوابوں کے اس تسلسل پر غور کیجئے کہ پہلی خواب میں ام المؤمنین حضرت عائشہ صدیقہ رضی اللہ تعالیٰ عنہا کی آمد کی خبر سے تھا نوی صاحب کا ذہن فوراً دوسری بیوی کی طرف جاتا ہے دوسرے خواب میں دوسری بیوی کو عائشہ صدیقہ کہا گیا پھر مرید، تھا نوی صاحب کا کلمہ پڑھتا ہے، آخر یہ کس منزل کی طرف پیش قدمی ہے؟ اور ایسی خوابوں کا شائع کرنا اور ان پر مہر تصدیق ثبت کرنا کیا حضرت ام المؤمنین کی شان میں گستاخی نہیں ہے؟

اعلیٰ حضرت شاہ احمد رضا خاں بریلوی یوں سرزنش فرماتے ہیں :-

واقعہ ڈھالیں ماں کا آنا زن کا ذہن لٹاتے یہ ہیں

جن پر لاکھوں ماہیں نصدق تعمیر ان کی بناتے یہ ہیں

وہ تو مسلمانوں کی ماں ہیں کب اسلام رکھاتے یہ ہیں

(الاستمداد، مکتبہ نبویہ، لاہور، ص ۸۵)

برولی مرید کی منی کے قطرے محل میں گرتے دیکھتا ہے -

ولی کامل کی شان بیان کرتے ہوئے نجم الرحمن سجوا صاعقہ الرحمن

پر لکھا ہے :-

" کسی عورت کی شرمگاہ میں کوئی لطفہ قرار نہیں بچڑتا مگر وہ کامل

اس کو دیکھ رہا ہوتا ہے :-"

نیز اعلیٰ حضرت نے ملفوظات حصہ ۲ ص ۴۹ پر ذکر کیا ہے کہ سید احمد سجاہی

جب بیوی سے ہمبستری کر رہے تھے تو سیدی عبدالعزیز دباغ ان کے پاس غالی پلنگ پر حاضر تھے اور فرمایا کہ کسی وقت شیخ مرید سے جدا نہیں ہر آن ساتھ ہے :-

(مفلسٹ)

ہمارے سامنے حضرت علامہ مولانا غلام محمد قدس سرہ، پبلاں، ضلع

میانوالی کی تصنیف لطیف نجم الرحمن (مطبوعہ نوری کتب خانہ، لاہور) موجود ہے اس کے صفحہ ۵ بلکہ پوری کتاب میں یہ عبارت نہیں ہے لہذا اس غلط بیانی کا جواب دینے کی ضرورت نہیں ہے، پھر اس دروغ بانی کا کیا علاج کہ سرخی جمانی جا رہی ہے کہ "برولی مرید کی ان" پر نقل کردہ دونوں عبارتوں میں سے کسی میں یہ نہیں ہے کہ برولی دیکھتا ہے۔ یاد رکھئے کہ چھوٹے پرنٹنگ سے کسی قوم کو حقیقی بریلوی حاصل نہیں ہو سکتی۔

ملفوظات کی نقل کردہ عبارت میں امام احمد رضا بریلوی اس کے ناقل

ہیں اور ناقل کی ذمہ داری یہ ہے کہ حوالہ دکھادے چنانچہ یہ واقعہ حضرت علامہ احمد بن مبارک نے الابیز عربی (مطبوعہ مصطفیٰ البابی، مصر) کے صفحہ ۳ پر نقل کیا ہے۔

اس کے علاوہ یہ کشف کا معاملہ ہے اور معتزلہ اگرچہ اولیاء کا ملین کیلئے

کشف کے معکر ہیں مگر اہل سنت اس کے قائل ہیں کہ اللہ تعالیٰ انبیاء و اولیاء

کے لئے بیشمار اشیاء کو منکشف فرمادیتا ہے اور بسا اوقات ان کے قصد و ارادہ

کا دخل نہیں ہوتا۔



قاضی شہداء اللہ بانی تھی، ارشاد باری تعالیٰ وَكَذَلِكَ نُنزِّلُ الْكُتُبَ فِيهَا وَمَا يَكُونُ إِلَّا نَذْرًا لِّذِي الْأَلْبَانِ (الذیۃ) کی تفسیر میں ایک حدیث نقل فرماتے ہیں کہ جب اللہ تعالیٰ نے حضرت ابراہیم علیہ السلام کو ملکوت سماوی وارضی کا مشاہدہ کرایا تو انہوں نے ایک شخص کو بدکاری میں مصروف دیکھا۔ آپ نے اس کے خلاف دعا فرمائی تو وہ ہلاک ہو گیا پھر دوسرے شخص کو اسی حالت میں دیکھا، اس کے خلاف دعا فرمائی تو وہ بھی ہلاک ہو گیا، پھر تیسرے شخص کو دیکھا اور اس کے خلاف دعا کا ارادہ فرمایا تو اللہ تعالیٰ نے انہیں فرمایا ابراہیم! تم سنجاب الدعوتہ ہو، میرے بندوں کے خلاف دعا نہ کرو۔

(تفسیر مظہری عربی، مذودۃ المصنفین، دہلی ج ۳ ص ۲۵)

انصاف سے بتائیے کہ حضرت ابراہیم علیہ السلام کے بارے میں کیا کہا جائیگا؟ امیر شاہ خان صاحب کی یہ حکایت بھی چشمِ عبرت سے پڑھئے :-

”شاہ ولی اللہ صاحب جب بطنِ مادر میں تھے تو ان کے والد ماجد شاہ عبدالرحیم صاحب ایک دن خواجہ قطب الدین بختیار کاکی رحمۃ اللہ علیہ کے مزار پر حاضر ہوتے اور مراقب ہوتے اور ادراک بہت تیز تھا، خواجہ صاحب نے فرمایا کہ تمہاری زوجہ حاملہ ہے اور اس کے پیٹ میں قطب الاقطاب ہے، اس کا نام قطب العین رکھنا۔“ (حکایات اولیاء، دارالانشاعت، کراچی ص ۲)

اسی کتاب میں نانوتوی صاحب کے حوالے سے شاہ عبدالرحیم دلاہی کے مرید عبداللہ خان کے بارے میں لکھا ہے :-

”ان کی حالت یہ تھی کہ اگر کسی کے گھر میں حمل ہونا اور وہ تعویذ لینے آتا تو آپ فرمادیا کرتے تھے کہ تیرے گھر میں لڑکی ہوگی یا لڑکا،

اور جو آپ بتلا دیتے تھے وہی ہوتا تھا۔“

(حکایات اولیاء، ص ۲۰۰)

ایمان سے کہنے کہ جن لوگوں کے نزدیک نبی اکرم صلی اللہ تعالیٰ علیہ وسلم کو بھی مافی الارحام کا علم نہیں دیا گیا وہ کس طرح ان حکایات کو لک لک کر بیان کرتے ہیں؟ آخر کو شاہ ولی اللہ صاحب اور عبداللہ خان صاحب کی کرامت جو بیان کرنا تھی، جن لوگوں کو غوثِ زمانہ سیدی عبدالعزیز دباغ رحمۃ اللہ تعالیٰ کے کشف پر اعتراض ہے حالانکہ ان کا مقصد ایک غیر شرعی عمل سے منع کرنا تھا، اظہارِ کشف مقصود نہ تھا وہ عبداللہ خان صاحب کے عورتوں کے رجھوں میں جھانک کر لڑکا یا لڑکی معلوم کر لینے پر معترض کیوں نہیں ہوتے؟ پھر یہ عمل ایک آدھرتبہ کا نہ تھا ”آپ فرمادیا کرتے تھے“ کے الفاظ تو تسلسل اور توانو ترکی نشاندہی کرتے ہیں۔

۱۰ نماز میں غیر عورت کی شرمگاہ دیکھنے میں کوئی حرج نہیں۔

اعلیٰ حضرت فاضل بریلوی نے فتاویٰ رضویہ ج ۱ ص ۵۵-۵۶ پر فرمایا : نماز میں بیگانہ عورت کی شرمگاہ پر نظر پڑے جب بھی نماز و وضو میں کوئی خلل نہیں، اگر قصداً بھی ایسا کرے تو مکروہ ضرور ہے، نماز فاسد نہیں ہوتی۔ (پمفلٹ) اس صحیوٹ اور فریب کاری کو بے نقاب کرنے کے لئے اصل عبارت کا نقل کر دینا کافی ہے، امام احمد رضا بریلوی فرماتے ہیں :-

”نماز میں اگر بیگانہ عورت کی شرمگاہ پر نظر پڑے جب بھی نماز و وضو میں خلل نہیں مگر عورت کی مائیں بیٹیاں اس پر حرام ہو جائیں گی جب کہ فرج داخل پر نظر نہ ہو تو پڑی ہو اور اگر قصداً ایسا کرے تو سخت گناہ ہے مگر نماز و وضو جب بھی باطل نہ ہوں گے۔“

(فتاویٰ رضویہ، مطبوعہ فیصل آباد ج ۱ ص ۵۵)



حیرت ہے کہ اس صاف اور صریح عبارت میں مذموم ہوا گم کے پیش نظر کس طرح کھلی خیانت سے کام لیا گیا ہے۔ انہوں نے فرمایا کہ "نظر جاڑے" اس کا واضح مطلب ہے کہ قصد و ارادہ کے بغیر نظر چوائے، قصد و ارادہ سے دیکھنے کا ذکر انہوں نے بعد میں صراحت کے ساتھ کیا ہے مگر یہ صاحب "دیکھنے میں کوئی حرج نہیں" کہہ کر یہ تاثر دینا چاہتے ہیں کہ قصد دیکھنے کی بات ہو رہی ہے۔ پھر انہوں نے تفسیح فرمادی کہ عورت کی ہائین بیٹیاں اس پر حرام ہو جائیں گی اور قصد الیسا کر سے تو سخت گناہ ہے۔ اس کے باوجود امام احمد رضا بریلوی پراقترا کر کیا جا رہا ہے کہ ان کے نزدیک کوئی حرج نہیں ہے فالج اللہ المشتکی۔

اب لگے ہاتھوں آپ بھی ان کا ایک مسئلہ ملاحظہ کر لیں۔ دیوبندی حکیم الامت مولانا اشرف علی تھانوی لکھتے ہیں :-

"مسئلہ: کسی پر غسل فرض ہو اور پردے کی جگہ نہیں تو اس میں یہ تفصیل ہے کہ مرد و مردوں کے سامنے برہنہ ہو کر نہانا واجب ہے، اسی طرح عورت کو عورت کے سامنے بھی نہانا واجب ہے"

(ہبشتی گوہر حصہ یازدہم، ملک دین محمد، لاہور صلا)

اب اس کا مطلب سوائے اس کے اور کیا ہے کہ اگر پردے کی جگہ نہ ہونے کے سبب کوئی چادر باندھ کر نہالے یا دوسرے آدمی کو کہے کہ تو منہ دوسری طرف کر کے کھڑا ہو جا، تاکہ میں غسل کروں تو وہ واجب کا تارک ہو گا اور امامت و شہادت کے لائق نہ ہو گا۔

(۱۱) نماز میں حضورِ مخصوص کے تناد سے ازار بند ٹوٹ گیا۔

اعلیٰ حضرت کا فتوے بیان کرتے ہوئے ان کے خلیفہ فرماتے ہیں: المیزان

احمد رضا نمبر ۲۳۴ :-

امام احمد رضا نے ارشاد فرمایا کہ قعدہ اخیرہ میں بعد تشہد "حرکت نفس" سے میرے انگرکھے کا ازار بند ٹوٹ گیا تھا، چونکہ نماز تشہد پر ختم ہو جاتی ہے اس وجہ سے آپ لوگوں کو نہیں کہا اور گھر جا کر بند درست کر کے اپنی نماز احتیاطاً پھر پڑھ لی۔ (پمفلٹ)

اخلاقی دیوالیہ پن کی انتہا اس سے بڑھ کر کیا ہوگی؟ ایسی خیانتوں پر تو تہذیب و شرافت بھی سرپیٹ کر رہ جاتی ہیں۔ انگرکھا شیروانی کی طرزی کی ایک پوشاک کا نام ہے۔ مولوی فیروز الدین صاحب اردو کی مشہور لغات میں لکھتے ہیں:

"انگرکھا (ان گرکھا) ایک قسم کا مردانہ لباس، قبا"

(فیروز اللغات اردو، فیروز سنز، لاہور، ص ۱۳۲)

اور نفس (فار کے فتح کے ساتھ) سانس کو کہتے ہیں، پاس انفاس صوفیہ کی معروف اصطلاح ہے۔ ہوا یہ کہ سانس کی آمد و رفت سے قبا کا بٹن یا بند ٹوٹ گیا، باوجودیکہ نماز تشہد پر لوہری ہو چکی تھی پھر بھی امام احمد رضا بریلوی نے احتیاطاً نماز دوبارہ پڑھ لی مگر بڑا ہوبہدینی اور بُری نیت کا کہ وہ کسی اور ہی پتھر میں ہے۔ ان لوگوں سے کوئی پوچھے کہ یہ حضورِ مخصوص اور ازار بند کس لفظ کا معنی ہے؟

اگر آپ کو ایسی ہی شہوانی باتوں کا شوق ہے تو ہبشتی زیور کا باب طب پڑھ لیجئے یا دیوبندی حکایات اولیاء کا مطالعہ کیجئے، آپ کے ذوق کی تسکین کا بہت سا سامان مل جائے گا، ذرا ملاحظہ کیجئے:

"مولانا (نانوتوی صاحب) بچوں سے ہنستے بولتے بھی تھے اور

جلال الدین صاحبزادہ مولانا محمد یعقوب صاحب جو اُس وقت بالکل بچے تھے بڑی ہنسی کیا کرتے تھے، کبھی ٹپنی اتارتے، کبھی کر بند کھول دیتے تھے۔"

(حکایات اولیاء، ص ۳۱۷)



حکایات اولیاء ص ۳۳۹ اور تذکرۃ الرشید، مکتبہ سراج العلوم، کراچی، ۲۰۷۱  
ص ۲۸۹ کا مطالعہ کر لیجئے، آپ کو مولانا گنگوہی اور مولانا نانوتوی صاحب کے  
روایط کا اندازہ ہو جائے گا۔ مجھے تو ان شرمناک حوالوں کے نقل کرنے سے بھی  
محاب محسوس ہوتا ہے۔

(۱۲) اعلیٰ حضرت کو دیکھ کر صحابہ کی زیارت کا شوق کم ہو گیا۔

مولانا کے زہد و تقوے کا یہ عالم تھا کہ میں نے بعض مشائخ کرام کو یہ  
کہتے سنا ہے کہ ان کو دیکھ کر صحابہ کی زیارت کا شوق کم ہو گیا۔

(وصایا بریلوی، ترتیب سنین رضا ص ۲۱)

علماء اہل سنت معصوم نہیں کہ ان سے غلطی کا صدور ہی نہ ہو سکے، اس کے  
سائق ہی ان کا خاصہ ہے کہ جب انہیں آگاہ کیا گیا تو انہوں نے توبہ اور رجوع کرنے  
میں عار محسوس نہیں کی بلکہ اپنی عاقبت سنوارنے کے لئے اعلانیہ توبہ سے بھی گریز  
نہیں کیا جب کہ دیوبندی مکتب فکر کے علماء ہمیشہ اسے اپنی آنا کا سکہ بنایا اور توبہ  
سے گریز کیا۔

حدائق بخشش حصہ سوم کے مرتب مولانا محبوب علی خاں کی توبہ کا ذکر گزشتہ صفحات  
میں کیا جا چکا ہے۔ وصایا شریفیہ کے مرتب مولانا حسین رضا خاں کا بیان ملاحظہ ہو  
جو فقہ خداوندی، مطبوعہ بمبئی ۱۳۵۵ھ اور ضمیمہ ایمان افروز وصایا میں چھپ چکا  
ہے، انہوں نے فرمایا :-

” اس مضمون کا عنوان بیان غلط شائع ہو گیا ہے جس کی وجہ

یہ ہے کہ کاتب ایک وہابی تھا اس کی وہابیت ظاہر ہونے پر اس کو  
کمال دیا گیا اور اہم کاموں میں میری مصروفیت و مشغولیت کے سبب  
یہ رسالہ بغیر تصحیح کے شائع ہو گیا۔“

اصل عبارت یہی :-

” زہد و تقوے کا یہ عالم تھا کہ میں نے بعض مشائخ کرام کو یہ کہتے  
سنا کہ اعلیٰ حضرت قبلہ رضی اللہ تعالیٰ عنہ کے اتباع سنت کو  
دیکھ کر صحابہ کرام رضوان اللہ تعالیٰ علیہم اجمعین کی زیارت کا لطف  
آگیا یعنی اعلیٰ حضرت قبلہ صحابہ کرام رضی اللہ تعالیٰ عنہم اجمعین کے  
زہد و تقویٰ کا مکمل نمونہ اور مظہر تھے۔“

اس عبارت کو وہابی کاتب نے تحریف کر کے لکھ ڈالا مگر چونکہ  
میری غفلت و بے توجہی اس میں شامل ہے اس لئے میں مخالفوں کا  
احسان مانتے ہوتے کہ انہوں نے اس عبارت پر مجھے مطلع کر دیا،  
(حدوث و سبب غیر اگر خدا خواہد) اپنی غفلت سے توبہ کرنا ہوں  
اور سنی مسلمانوں کو اعلان کرنا ہوں کہ وصایا شریفیہ کے ص ۲۱ میں اس  
عبارت کو کاتب نے عبارت مذکورہ بالا لکھی، طبع آئندہ میں انشاء اللہ  
اس کی تصحیح کر دی جائیگی۔

(وصایا شریفیہ مع ضمیمہ، مولانا یسین اختر اعظمی، مکتبہ انتر فیویریہ کے، ص ۲۵)

مخالفین اس کے باوجود بار بار اس عبارت کا حوالہ دے رہے ہیں جس کا  
مطلب یہ ہے کہ وہ نہ تو خود اپنی کوتاہیوں پر توبہ کرنا چاہتے ہیں اور نہ ہی کسی کو  
توبہ کرتے ہوئے دیکھنا چاہتے ہیں، گویا ان کے نزدیک سورج مغرب سے طلوع  
ہو چکا ہے اور توبہ کا دروازہ بند ہو چکا ہے، نعوذ باللہ من ذلک۔

(۱۳) اعلیٰ حضرت نے صدیق اکبر کی شان پائی۔

شاہ احمد نورانی تھکے والد صاحب نے اعلیٰ حضرت کی تعریف کرتے ہوئے  
فرمایا، سوانح اعلیٰ حضرت ص ۱۲۵ :



عیاں ہے شانِ صدیقی تہا لے صدق و تقویٰ سے  
کوں کیوں کر نہ اتقی جب کہ غیر الاتقیار تم ہو؟  
(پفلٹ)

اس شعر کا مطلب سوائے اس کے کچھ نہیں کہ امام احمد رضا بریلوی صدق و تقویٰ میں شانِ صدیقی کے مظہر ہیں، یہ سراسر غلط بیانی ہے کہ اعلیٰ حضرت نے صدیق کبر کی شان پائی۔

محمد جعفر نقی نیسری، سید احمد بریلوی کے دو غلیفوں مولوی عبدالحی صاحب اور مولوی اسماعیل دہلوی صاحب کا ذکر کرتے ہوئے لکھتے ہیں :-

” یہ دونوں بزرگ حضرت ابوبکر صدیق اور حضرت عمر فاروق رضی اللہ عنہما کی مانند آپ کے یارِ غار اور جانشین تھے۔“

(حیات سید احمد شہید: بغیس اکیڈمی، کراچی، ۱۹۵۰ء)  
دونوں بزرگ توشیحین کریمین رضی اللہ تعالیٰ عنہما کی مانند ہوتے، خود سید صاحب کس کی مانند ہوتے، خود ہی سوچ لیں۔

یہی نقی نیسری صاحب، سید صاحب کی شان میں ایک قصیدہ نقل کرتے ہیں جس میں یہ اشعار بھی ہیں :-

صدق میں ثانی اثنین کی مانند قوی

جد اور جد میں اسلام کے ثانی عمر

شرم میں حضرت عثمان سا جوں بھر جیا

اور صف جنگ میں ہر طرز علی صفدر

(حوالہ مذکورہ، ص ۱۶)

کہہ دیجئے کہ ان اشعار کا مطلب یہ ہے کہ یہ صاحب نے خلفائے راشدین کی شان پائی ہے۔

مولوی رشید احمد گنگوہی صاحب کی وفات پر مولوی محمود حسن صاحب کا مرثیہ پڑھئے، صاف معلوم ہو جائے گا کہ بالغہ اور غلو نہ موم کے مراتب کس طرح طے کئے گئے ہیں، چند اشعار پیش کئے جاتے ہیں :-

مردوں کو زندہ کیا زندوں کو مرنے نہ دیا

اس سبجائی کو دیکھیں ذری ابن مریم

(مرثیہ: مطبع بلالی ساڈھورہ، ص ۳۳)

انصاف سے بتائیے کہ کیا یہ کلام اللہ حضرت عیسیٰ علیہ السلام کو چیلنج نہیں ہے؟

قبولیت اسے کہتے ہیں مقبول ایسے ہوتے ہیں

عبدالغفور کا ان کے لقب ہے یوسف ثانی (صلا)

جس کے کالے کلوٹے غلاموں کا لقب یوسف ثانی ہو اس کے گورے چٹے غلاموں اور خود اس کا کیا مقام ہوگا؟ کیا یہ حضرت یوسف علیہ السلام کی بارگاہ میں گستاخی نہیں ہے؟

وفاتِ مرنے عالم کا نقشہ آپ کی رحلت

وہ نقی صدیق اور فاروق پھر کہئے عجب کیا ہے

شہادت نے تجھ میں قدوسی کی گریٹھانی

(صلا)

ختم ہے آپ کو ربِّ ذوالجلال کی! انصاف و دیانت سے بتائیے کہ گنگوہی صاحب

کو صاف لفظوں میں صدیق اور فاروق نہیں کہا گیا؟ جب انسان دین اور دیانت

کو خیر باد کہہ دیتا ہے تو اسے دوسرے کی آنکھ کا تینکا نظر آتا ہے، اپنی آنکھ کا شہتیر نظر نہیں آتا۔

مدرسہ دیوبند کے مدرسِ اول مولوی محمود حسن صاحب نے مولوی محمد قاسم نانوتوی



اور مولوی رشید احمد گنگوہی کی شان میں ایک اور قصیدہ لکھا ہے اس کے چند اشعار  
ملاحظہ ہوں جنہیں پڑھ کر ایک مسلمان کا دل لرز اٹھے ہے

سامراجیہ زمانہ سے بچ پایا دیں کو میں تو کہتا ہوں کہ پڑوسی عمران و نون  
(قصیدہ مدحیہ: بلالی پریس ساڈھورہ، ص ۱)

قاسم خیر و رشید احمد ذیشان نون ہیں سچائے زمانہ یوسف کنعاں نون (ملا)  
دیکھیں کس جرأت اور بے باکی سے دونوں کو موسیٰ عمران میسجائے زمانہ  
اور یوسف کنعاں کہا جا رہا ہے، نعوذ باللہ تعالیٰ من ذلک۔

اسی پریس نہیں یہاں تک کہ دیا ہے  
وہ تناسب کہ تقابلیں خلیس و تقام

رکتے عیسیٰ سے پڑوسی ہمدی دوران و نون (ص ۱)

یعنی یہ دونوں ہمدی دوران ہیں حضرت عیسیٰ علیہ السلام ایسے ہیں اور جو تناسب سیدنا  
ابراہیم خلیل اللہ علیہ السلام اور قاتل الانبیاء حبیب خدا صلوات اللہ علیہ وسلم کے درمیان تھا  
وہی ان دونوں کے درمیان ہے، دل تقام کرنا ایسے کہ ان اشعار کو گستاخی کے کس  
درجہ میں قرار دیں گے؟

۱۴-۱۵  
آخر میں نجانب اہل سنت اور مسلم لیگ کی ذہنی بخیوری کے  
حوالے سے علامہ اقبال اور قائد اعظم کے بارے میں چند عبارات نقل کر کے اپنا دل  
ٹھنڈا کرنے کی کوشش کی گئی ہے حالانکہ یہ کتابیں چند حضرات کی ذاتی و انفرادی رائے  
پر مبنی ہیں جو ہر سواد اعظم اہل سنت و جماعت کا ان سے کوئی تعلق نہیں ہے چند افراد کی  
ذاتی رائے کی ذمہ داری پوری جماعت پر نہیں ڈالی جاسکتی۔

غزالی نانا حضرت علامہ سید احمد سعید کاظمی مدظلہ اپنے ایک مکتوب تحسیر پر کردہ  
۲۹ اکتوبر ۱۹۸۴ء میں تحریر فرماتے ہیں :-

”تجانب اہل سنت کسی غیر معروف شخص کی تصنیف ہے جو ہمارے نزدیک  
قطعاً قابل اعتماد نہیں ہے لہذا اہل سنت کے مسلمات میں اس کتاب کے شامل  
کرنا قطعاً غلط اور بے بنیاد ہے اور اس کا کوئی حوالہ ہم پر حجت نہیں ہے  
سالہا سال سے یہ وضاحت اہل سنت کی طرف سے ہو چکی ہے کہ ہم اسکے  
کسی حوالہ کے ذمہ دار نہیں“ سید احمد سعید کاظمی

یاد رہے کہ یہ بعض حضرات اگر مسلم لیگ سے اختلاف رکھتے تھے تو انہیں  
کاٹنگر لیس سے بھی کوئی ہمدردی نہ تھی بلکہ کاٹنگر لیس کے بھی شدید ترین مخالف تھے اس کے  
برعکس علامہ دیوبند کی اکثریت نہ صرف مسلم لیگ کی مخالفت تھی بلکہ کاٹنگر لیس کی کٹر حامی  
تھی۔ تفصیل کے لئے ملاحظہ ہو مقدمہ اکابر تحریک پاکستان از جناب سید محمد فاروق قادری  
اور تحریک پاکستان اور ششلسٹ علماء از چوہدری عبید احمد اور علامہ اقبال درپاکستان  
از جناب راجہ رشید محمود۔

یہاں تک علماء اہل سنت کا تعلق ہے انہوں نے من حیث الجماعت  
تحریک پاکستان کو کامیابی سے پہنچانے کے لئے اپنی تمام تر توانائیاں صرف کر دی  
تھیں اور آل انڈیا سنی کانفرنس، بنارس ۱۹۴۶ء، تحریک پاکستان کے لئے سنگ میل  
کی حیثیت رکھتی ہے۔

تفصیل کے لئے ملاحظہ ہو:

خطبات آل انڈیا سنی کانفرنس مولانا جلال الدین قادری  
تحریک ادبی ہند اور السواد اعظم پروفیسر محمد مسعود احمد  
اکابر تحریک پاکستان دو جلد محمد صادق قصوری



# تاریخ نجد و حجاز

مفتی محمد عبد القیوم قادری

- عظیم اسلامی سلطنت ترکی کا خاتمہ کیوں اور کیسے ہوا؟
- ابن عبد الوہاب نجدی اور لارنس آف عربیہ کون تھے؟
- عرب قوم کا فتنہ اور اس کے محرکات؟
- امریکہ، برطانیہ اور دیگر غیر مسلم دشمن طاقتوں نے ترکوں کے اقتدار کو ختم کرنے میں کیا کردار ادا کیا؟
- یہ اور بہت سے تاریخی حقائق بے نقاب
- محققین، مورخین، علماء، طلباء کیلئے اس صدی کا
- عظیم تاریخی شاہکار۔ تاریخ نجد و حجاز، قیمت - ۲۲/-

علمائے دیوبند کی کتابخانہ عبارات  
کا اہم عوامی عدالت میں

## دعوتِ نبوی

۱۲/-

محمد مشائش قصوی

مکتبہ قادریہ، جامعہ نظامیہ رضویہ، انڈین یونیورسٹی، دروازہ لاہور